

नौ सूत्रीय मांगों को लेकर राशन डीलरों का अजमेर कलेक्टर पर प्रदर्शन

राशन डीलरों ने कलेक्टर डॉ. भारती दीक्षित को मुख्यमंत्री के नाम का ज्ञापन सौंपा

अजमेर, (कासं)। अजमेर शहर के राशन डीलर्स ने अपनी 9 सूत्रीय मांगों को लेकर गुरुवार को जिला कलेक्टर पर प्रदर्शन किया। राशन डीलर संघ की ओर से जिला कलेक्टर डॉ. भारती दीक्षित को मुख्यमंत्री के नाम का ज्ञापन सौंपकर राशन डीलरों के मानदेय में बढ़ोतरी कर 30 हजार करने सहित विभिन्न मांगों के समाधान मांग की। वहीं मांग पूरी नहीं होने पर 20 जुलाई को जयपुर में महापड़ाव तथा एक अगस्त से राशन वितरण व्यवस्था बंद करने की चेतावनी भी दी है।

अजमेर राशन डीलर संघ के

पदाधिकारियों अंकार सिंह, पवन गोस्वामी, लोकेश शर्मा व सुरेश सहित अन्य ने जिला कलेक्टर को सौंपे ज्ञापन में मांग की कि राशन विक्रेता को प्रतिमाह 30 हजार रुपए मानदेय देने, गेहूं पर 2 प्रतिशत छीजत देने की बात कही, क्योंकि जो गेहूं आता है उसमें एफसीआई से काफी कम तौल बैठता है। गत 5 से 6 माह से राशन विक्रेता का केन्द्र सरकार व राज्य सरकार द्वारा दिया गया कमीशन नहीं दिया गया है, उसे तुरंत जारी करने की मांग की है। उन्होंने कहा कि समय पर कमीशन का भुगतान नहीं होने व मानदेय कम होने

■ **मानदेय बढ़ाने व कमीशन राशि देने की मांग, मांग पूरी नहीं होने पर एक अगस्त से वितरण व्यवस्था बंद की दी चेतावनी**

से आर्थिक स्थिति खराब होने से परिवार के भूखे मरने की स्थिति है। उन्होंने आधार सीडिंग की राशि, प्रवासी योजना के गेहूं का कमीशन व ई-केवाईसी का सीडिंग का मेहनताना

देने की मांग की है। उन्होंने बताया कि ई-मित्र संचालक आधार कार्ड अपडेट के 150 रुपए चार्ज वसूल रहे हैं, जबकि राशन डीलरों को सरकार द्वारा कोई भी चार्ज नहीं दिया गया है जो मानवीय मूल्यों के विरुद्ध है।

जयपुर में महापड़ाव बीस को व एक अगस्त से वितरण व्यवस्था बंद की दी चेतावनी: प्रदर्शनकारी राशन डीलरों ने कहा कि प्रदेश की सरकार मानदेय में शीघ्र बढ़ोतरी करे। वहीं केंद्र व राज्य से मिलने वाला कमीशन की राशि का भुगतान नहीं होने से आर्थिक दयनीय हो गई है। बच्चों की फीस,

किताबें, ड्रेस आदि तक उपलब्ध नहीं करा पा रहे हैं, ऐसी स्थिति में बच्चे शिक्षा प्राप्त करने से वंचित हो रहे हैं। परिवार के पालन-पोषण करने में भी आर्थिक स्थिति का सामना करना पड़ रहा है। राशन डीलरों ने 20 जुलाई को जयपुर में महापड़ाव करने तथा 31 जुलाई तक का मानदेय व कमीशन का भुगतान नहीं होने पर 1 अगस्त से वितरण व्यवस्था बंद करने की चेतावनी दी है। उन्होंने कहा कि यदि प्रदेश में राशन वितरण व्यवस्था बिगड़ती है तो उसकी जिम्मेदारी सरकार व प्रशासन की होगी।

अवैध खनन पर कार्रवाई करने गई वन विभाग की टीम पर हमला

खनन माफिया ने ट्रैक्टर से टक्कर मारकर सरकारी वाहन को क्षतिग्रस्त कर दिया

पाटन, (निसं)। ग्राम पंचायत स्यालोदड़ा में हरियाणा राज्य की सीमा से लगते हुए पहाड़ में अवैध खनन पर कार्रवाई करने गई वन विभाग की टीम पर अवैध खनन करने वाले लोगों ने हमला कर दिया। इस दौरान खनन माफिया ने ट्रैक्टर से टक्कर मारकर वाहन को क्षतिग्रस्त कर दिया।

वन विभाग के गश्ती दल प्रभारी फौरिस्टर महेश कुमार ने बताया कि स्यालोदड़ा में लगातार अवैध खनन की शिकायतों पर वन विभाग की चौकी स्थापित की गई है। गुरुवार की सुबह क्षेत्रीय वन अधिकारी के नेतृत्व में गश्ती दल के सात सदस्यों के साथ स्यालोदड़ा वन क्षेत्र में टीम गश्त करने के लिए गई हुई थी। इस दौरान हरियाणा राज्य से पाच

■ **टीम जब ट्रैक्टरों का पीछा कर रही थी तो पहाड़ से लोगों ने सरकारी वाहन पर पत्थर फेंकने शुरू कर दिए**

ट्रैक्टर अवैध खनन कर राजस्थान की सीमा में स्थापित क्रेशरों पर पत्थर डालने के लिए जा रहे थे। वन विभाग की टीम ने उनको रोकने का प्रयास किया तो उन्होंने वन विभाग की गाड़ी पर ट्रैक्टर चढ़ाने का प्रयास किया और सरकारी वाहन को टक्कर मारते हुए वापस हरियाणा की ओर फरार हो गए। इस दौरान तीन ट्रैक्टरों ने रास्ते के बीच में ही पत्थर खाली कर दिए

जब हमारी टीम उन ट्रैक्टरों का पीछा कर रही थी तो वहां पहाड़ से लोगों ने सरकारी वाहन पर पत्थर फेंकने शुरू कर दिए। जिस कारण वे फरार होने में कामयाब हो गए। टीम ने हरियाणा बॉर्डर तक उनका पीछा किया।

क्षेत्रीय वन अधिकारी नरेंद्र सिंह ने बताया कि जब टीम करवाई करने जाती है तो ये लोग हमारे वाहन को रोकते करते हैं। आज हमारी टीम करवाई करने गई तो अवैध खनन करने वाले लोगों ने हमें मारने की नीयत से ट्रैक्टर से हमारे वाहन को टक्कर मार दी। अवैध खनन माफियाओं के खिलाफ राजस्थान वन अधिनियम के तहत कार्रवाई की जाएगी, साथ ही पुलिस में मामला दर्ज करवाया जाएगा।

गाड़ी को ओवरटेक करते समय स्कूल बस का सुंतलन बिगड़ा

बस के खड़्डे में जाने से बच्चे चिल्लाए, सड़क किनारे रुक जाने से बड़ा हादसा होने से टला

खेतड़ी, (निसं)। माजरी गांव से पचेरी की ओर आ रही बस पीपल मोड़ पर ओवरटेक करते समय स्कूल बस का सुंतलन बिगड़ने से बस खड़्डे में जा पहुंची। इस दौरान बच्चों की जान पर आफत बन आई थी, लेकिन बस सड़क किनारे रुक जाने से बड़ा हादसा होने से टल गया।

जानकारी के अनुसार पचेरी कलां

■ **ग्रामीणों के कहने पर स्कूल संचालक ने पुलिस को बुलाने की धमकी दी**

के उमराव सिंह आर्य एजुकेशन ग्रुप द्वारा संचालित सोनी देवी इंटरनेशनल स्कूल की बस सुबह स्कूल के बच्चों को लेकर स्कूल आ रही थी। रास्ते में ओवरटेक की लापरवाही से बस का सुंतलन बिगड़ने पर खड़्डे में चल गई, जिससे बच्चे डरकर चिल्लाने लगे। बच्चों की आवाज सुनकर आसपास के लोग पहुंचे तथा बच्चों को बस से निकालकर सड़क पर खड़ा किया। ग्रामीणों ने स्कूल बस के ड्राइवर को इस तरह की लापरवाही ना करने की बातें कही तथा कागज व फिटनेस प्रदुषण एवं बस की बीमार हालत को लेकर सवाल उठाया तो स्कूल मालिक ने धमकी देते हुए कहा कि आपको पृष्ठने का अधिकार नहीं है। स्कूल के बच्चों व बस को लेकर कुछ नहीं कहना चाहिए तथा पुलिस में शिकायत कर कार्रवाई करवा देने की



माजरी गांव से पचेरी की ओर आ रही स्कूल बस सुंतलन बिगड़ने से खड़्डे में जा पहुंची।

धमकी दी। स्कूल के डायरेक्टर संदीप यादव का वीडियो वायरल होने से आमजन में इस बात की चर्चा है कि बस के कागज एवं जिस प्रकार से स्कूल बस की कंडीशन होती है, वह पूरी नहीं करने पर तथा अपनी गलतियों को छुपाने पर ग्रामीणों को धमकी देने की बात गले नहीं उतरती। उन्होंने कहा कि एक बार

अपनी बस पर नजर मार के देखे कि यह बस स्कूल के बच्चों को बैठक लाने के लायक है या नहीं। बस के टायरों में कट लगी हुई है तथा टायर फटने से बड़ा हादसा हो सकता है।

घटना को लेकर स्कूल डायरेक्टर संदीप यादव ने कहा कि बारिश का मौसम के कारण स्कूल बस का

सुंतलन बिगड़ने के कारण सड़क से नीचे उतरकर बस गड़्डे में चली गई, जिसके कारण बच्चों को परेशानी का सामना करना पड़ा। वहां मौजूद लोग वीडियो में कहासुनी करते नजर आ रहे हैं उनका स्कूल से कोई लेना-देना नहीं है। बच्चों को बाद में दूसरी बस से लेकर आ गए थे।

युवक ने लड़की का वीडियो बनाया

युवक ने लड़की से अश्लील हरकतें कर अपमानित किया और धमकी दी

भीलवाड़ा, (निसं)। शहर के भीमगंज थाना क्षेत्र का एक कॉलोनी में छत पर नहा रही लड़की का समुदाय विशेष के एक युवक ने न केवल पास की बिल्डिंग से वीडियो बना लिया, बल्कि टोकटाक करके पर उसने छत कूदकर लड़की से अश्लील हरकतें करते हुये उसे जातिगत अपमानित किया और परिवार सहित जान से मारने की भी धमकी दी।

पॉइंटन के चिल्लाने पर परिजन व आसपास मौजूद लोग वहां पहुंचे और आरोपी युवक को दबोच कर उसकी धुनाई कर दी और पुलिस के सुर्दुर्द कर

■ **परिजन व आसपास मौजूद लोग पहुंचे और आरोपी युवक की धुनाई कर पुलिस को सौंपा**

दिया गया। वहीं लड़की के काका ने इस घटना को लेकर भीमगंज थाने में रिपोर्ट दी है। भीमगंज थाना क्षेत्र में रहने वाले एक व्यक्ति ने अपनी भतीजी के साथ हुई घटना की रिपोर्ट देते हुए बताया कि गुरुवार सुबह साढ़े दस बजे परिवार की भतीजी छत पर नहा रही थी।

इस दौरान पास में ही एक व्यवसायिक प्रतिष्ठान की बिल्डिंग पर काम करने के लिए आया मीरां नगर निवासी इब्राहिम अब्बासी पुत्र साबिर

अब्बासी जो कि नहाती हुई लड़की को देखते हुये अपने मोबाइल से अश्लील वीडियो बना लिया और लड़की की नजर पड़ने पर उसने आरोपित को टोका तो वह अनाधिकृत रूप से पीड़ित लड़की के मकान की छत पर कूद गया और लड़की का गला पकड़कर उसे नीचे गिरा दिया। उसके साथ अश्लील हरकतें की। लड़की को जातिगत अपमानित करते हुये वीडियो वायरल कर बदनाम करने की धमकी दी। साथ ही इस घटना

के बारे में किसी को बताने पर लड़की को उसके परिवार सहित जान से मार देने की भी धमकी दी।

इससे पहले लड़की के चिल्लाने पर परिजनों के साथ ही आस-पास मौजूद लोग मौके पर पहुंच गये और आरोपित को दबोच कर उसकी धुनाई कर दी। सूचना पर मौके पर पहुंची भीमगंज पुलिस ने उक्त युवक को डिटेन कर उसका मेडिकल व प्राथमिक उपचार करवाया है। उधर, घटना की सूचना मिलने पर हिंदू संगठन के कार्यकर्ता भी भीमगंज थाने पर जुट गये और सख्त कार्रवाई की मांग करते हुए हंगामा किया।

युवक पर चाकू से हमला

जोधपुर, (कासं)। शहर के पावटा सी रोड रूपनगर में एक युवक पर उसके बुआ के बेटे भाई ने चाकू से हमला कर दिया, जिससे उसके पेट, गला और शरीर के अन्य हिस्सों पर जखम लग गए। बाद में आरोपी भाग गया। लहलुहा युवक को अस्पताल ले जाया गया। इस बारे में महामंदिर थाने में मामला दर्ज कराया गया है। इनके बीच में दुकान के हिसाब को लेकर तकरार हुई थी। फिलहाल आरोपी हाथ नहीं लगा।

पार्श्वनाथ नगर स्थित परिहार नगर माता का थान निवासी कैलाश सोनी ने मामला दर्ज करवाया है। इसमें बताया कि वह सुनारी का कार्य करता है। उसके भाई की दुकान घोड़ों का चौक क्षेत्र में आई हुई है। 17 जुलाई की सुबह वह बाइक पर अपने बुआ के बेटे भाई पाली के जैतारण निवासी विष्णु पुत्र नरवतन सोनी को लेने पावटा सी रोड रूपनगर पर आया था। विष्णु और वह दोनों साथ ही काम करते हैं, इसलिए वह उसे लेने आया था। बाइक रोकने पर विष्णु ने गाड़ी के पीछे बैठते ही चाकू से अचानक से हमला कर दिया, जिससे उसके गले पेट और शरीर के अन्य हिस्सों पर गहरे जखम लग गए।

राहगीरों से मोबाइल छीनने वाले गिरोह का पर्दाफाश

हिंडौन सिटी, (निसं)। सड़क पर चलते राहगीरों के मोबाइल छीनकर भागने वाली गैंग का पर्दाफाश करते हुए हिंडौन की नई मंडी थाना पुलिस ने पांच आरोपियों को गिरफ्तार किया है। पुलिस ने आरोपियों के कब्जे से दो मोटरसाइकिल भी जब्त की है। पुलिस गिरफ्तार आरोपियों से कड़ी पूछताछ करने में जुटी है।

हिंडौन नई मंडी थाने के उप निरीक्षक सोहन सिंह ने जानकारी देते हुए बताया कि हिंडौन क्षेत्र में राहगीर महिला-युवकों से मोबाइल छीनने की हो रही घटनाओं पर अंकुश लगाने के लिए जिला पुलिस अधीक्षक बृजेश ज्योति उपाध्याय के निर्देश पर एक विशेष टीम का गठन किया गया। टीम के द्वारा मामले में पांच आरोपियों को गिरफ्तार किया है। उन्होंने बताया कि पुलिस ने गैंग के सदस्य दीपेश शुक्ला, केशव शर्मा, विवेक शर्मा, गोविंद गुजर एवं देवेंद्र कौली को गिरफ्तार किया है। पुलिस ने आरोपियों के कब्जे से लोगों



पुलिस ने मोबाइल लूट के पांच आरोपियों को गिरफ्तार किया।

से छीने गए 10 मोबाइल भी बरामद किए हैं। साथ ही दो मोटरसाइकिलों की भी जब्त किया है। उन्होंने बताया कि आरोपी सड़क पर बात करते हुए जाने वाले राहगीरों के मोबाइल छीनकर भाग

जाते थे। गिरफ्तार किए आरोपियों से पुलिस कड़ी पूछताछ में जुटी है। जिससे गत दिनों में हुई मोबाइल चोरी व छीनने की घटनाओं का खुलासा होने की उम्मीद है।

बजरी से भरा ट्रक पकड़ा, चालक गिरफ्तार

धौलपुर, (निसं)। धौलपुर शहर की कोतवाली थाना पुलिस और डीएसटी टीम ने कार्रवाई करते हुए सुप्रिम कोर्ट से प्रतिबंधित अवैध बजरी से भरे हुए ट्रक को जब्त किया है। साथ ही ट्रक चालक को भी गिरफ्तार किया है, जिससे पुलिस पूछताछ कर रही है।

थाना प्रभारी प्रवींद्र रावत ने बताया कि जिला पुलिस अधीक्षक के निर्देशन में इन दिनों अवैध बजरी परिवहन रोकने को लेकर लगातार पुलिस की ओर से कार्रवाई की जा रही है। इसी कड़ी में गुरुवार को जरिये मुखबिर सूचना मिली थी कि अवैध चंबल बजरी से भरा एक ट्रक मध्य प्रदेश से आगरा की ओर जा रहा है। जिस सूचना पर कोतवाली थाना पुलिस और डीएसटी टीम ने संयुक्त रूप से कार्रवाई करते हुए नेशनल हाईवे 44 पर चंबल बजरी से भरा ट्रक जब्त किया है। साथ ही आरोपी ट्रक चालक को भी हिरासत में लिया है।

थाना प्रभारी ने बताया कि अवैध बजरी परिवहन करने वालों ने पुलिस



कोतवाली थाना पुलिस और डीएसटी टीम ने अवैध बजरी से भरे ट्रक को जब्त किया।

की आंखों में धूल झोंकने के लिए ट्रक में टमाटर की रैक बनवाकर अवैध

बजरी परिवहन का काला कारोबार कर रहे हैं। पुलिस की टीम ने बजरी से भरे

ट्रक को जब्त कर आरोपी चालक को हिरासत में लिया है।

मोहर्रम में टोकाटाकी के

बाद झगड़ा हुआ

झुंझुनूं, (निसं)। शहर में मोहर्रम में कुछ युवकों को टोकने पर लड़ाई हो गई। जानकारी के मुताबिक पीपली चौक के पास आटा चक्की चलाने वाला इलियास मोहम्मद देखने के लिए अपनी पत्नी के साथ गया था।

वहां पर कुछ युवक बार-बार महिलाओं के बीच घुस रहे थे। जिस पर इलियास ने युवकों को टोका और एक तरफ खड़ा होकर मोहम्मद देखने की बात कही, जिस पर युवक भड़क गए और इलियास के साथ ही धक्का मुक्की करने लग गए, लेकिन थोड़ी देर बाद जब इलियास अपनी पत्नी के साथ घर लौटा तो 30 से 35 की संख्या में युवक लाठियों से लैस होकर आए, जिन्होंने इलियास के साथ मारपीट की और उसकी आटा चक्की में भी तोड़फोड़ मचाई। इलियास ने इस घटना को सूचना पुलिस को दी।

पुलिस मौके पर तो पहुंची, लेकिन कोई कार्रवाई करने की बजाय इलियास को ही बोल गई कि वह रात-रात कहीं और चला जाए। सुबह थाने आकर रिपोर्ट करने की बात भी कही। इलियास ने आरोप लगाया है कि आधे घंटे बाद पुलिस वापिस आई, जो उसे गिरफ्तार करने की धमकी दे गई। अब वह आरोपियों के खिलाफ मुकदमा दर्ज करवाना चाहता है, लेकिन उसकी कोई सुनवाई नहीं हो रही। वहीं मारपीट की घटना के बाद से वह दहशत में है और डरा हुआ बैठा है।

अज्ञात वाहन की टक्कर से बाइक सवार युवक की मौत

धौलपुर, (निसं)। धौलपुर शहर के कोतवाली थाना क्षेत्र में तगावली मोड़ पर अज्ञात वाहन की चपेट में आने से एक बाइक सवार युवक की मौत हो गई। मृतक युवक एमआर था जो डॉक्टर का कॉल करके वापस अपने घर की ओर लौट रहा था। युवक की मौत को लेकर परिजनों ने जिला अस्पताल प्रबंधन धौलपुर पर उपचार नहीं दिए जाने का आरोप लगाया है।

बाइक सवार मृतक युवक मनीष त्यागी (28) पुत्र राजेंद्र निवासी सुरक्षा विहार कॉलोनी धौलपुर के परिजनों ने

■ **अस्पताल प्रबंधन पर उपचार नहीं दिए जाने का लगाया आरोप**

बताया कि मनीष लूपिन कंपनी में मेडिकल रिप्रेजेंटेटिव के पद पर तैनात था। बुधवार रात को मनीष डॉक्टर से मिलकर बाइक से वापस घर की ओर लौट रहा था, जहां रास्ते में अज्ञात वाहन की चपेट में आने से वह गंभीर रूप से घायल हो गया। स्थानीय लोगों से मिली सूचना के बाद मृतक के साथी उसे लेकर

मेडिकल कॉलेज पहुंचे, जहां मेडिकल कॉलेज में मौजूद स्टाफ ने एक्सिडेंट केस का हवाला देते हुए युवक को बिना प्राथमिक उपचार दिए ट्रॉमा हॉस्पिटल में भेज दिया, जहां लाते वक्त युवक ने रास्ते में दम तोड़ दिया। मृतक के साथियों ने बताया कि अगर युवक को मेडिकल कॉलेज में प्राथमिक उपचार दे दिया जाता तो उसकी जान बचाई जा सकती थी। घटना के बाद मृतक के शव को जिला अस्पताल धौलपुर की मोर्चरी में रखवाया गया। जिसका परिजनों की मौजूदगी में पोस्टमार्टम कराया जाएगा।

गाड़ी लूटने की नीयत से किराए पर ले गए, गाड़ी मालिक की कर दी हत्या

श्रीकोलायत, (निसं)। बज्जू कस्बे से कुछ लोग बोलेरो गाड़ी किराए पर लेकर गए और बीच रास्ते में गाड़ी चालक की हत्या कर शव रोही में फेंक दिया और गाड़ी लेकर फरार हो गए।

बज्जू थाना प्रभारी आनंदकुमार ने बताया कि देवाराम पुत्र करणाराम खिलेरी दोपहर करीब 4.15 बजे थाने आया और उसने बताया कि उसके पिता करणाराम (45) पुत्र सीताराम खिलेरी गाड़ी चलाते हैं। देर शाम करीब सात बजे खाजूवाला बस स्टैंड से कुछ अज्ञात

युवाओं ने उन्हें बीकमपुर छोड़ने का बोला। इस पर उसके पिता बोलेरो गाड़ी लेकर खाना हो गए। इसके बाद ना उनका मोबाइल लाग रहा है और ना कोई संपर्क हो पा रहा है। इस पर बज्जू पुलिस ने करणाराम के मोबाइल नंबर लिए, तो मोबाइल बंद बताया और जांच शुरू की।

पुलिस जांच शुरू करते ही सूचना मिली कि बज्जू से करीब 30 किलोमीटर दूर भड़ल गांव से आगे रोही में सड़क से 25 मीटर दूर एक शव मिला है। पुलिस ने मौके पर जाकर देखा और परिजनों से

शिनाख्त करवाई, तो शव करणाराम पुत्र सीताराम खिलेरी का पाया गया। पुलिस के अनुसार आशंका है कि अज्ञात युवक बज्जू से गाड़ी किराए पर लेकर बीकमपुर के लिए निकले और बीच रास्ते में भड़ल के पास पहले से ही गाड़ी लूटने की योजना बना चुके युवकों ने करणाराम के सिर पर चोट मारी। इसके बाद करणाराम के हाथ, पैर बांधकर व मुंह में भी रूस दिया और रोही में फेंक दिया। घटना की सूचना मिलने पर पुलिस मौके पर पहुंची व घटनास्थल का जायजा लिया।

विद्यालय की अब्बल छात्रा को अध्यापिका ने हवाई सफर करवाया

झुंझुनूं, (निसं)। समय के साथ राजकीय विद्यालयों में भी परिवर्तन की बयार चरम पर है। शिक्षा में नए नए नवाचारों के माध्यम से राजकीय विद्यालय भी विद्यार्थियों की नामांकन संख्या में वृद्धि के लिए नए नए शैक्षणिक नवाचार कर रहे हैं।

उसी कड़ी में देखला स्थित राजकीय उच्च माध्यमिक विद्यालय की व्याख्याता अनिता चौधरी ने अपनी पूर्व घोषणा के अनुसार कक्षा 12 वीं में 90 प्रतिशत अंक प्राप्त करने पर हवाई यात्रा के माध्यम से देश की सांस्कृतिक विरासत का भ्रमण करवाने का वायदा किया था। जिसकी परिणति में छात्रा पायल मीणा ने 2023-2024 में 12 वीं कक्षा में 92 प्रतिशत अंक हासिल करते हुए इस मुकाम को हासिल करने में सफलता अर्जित की है। जिसकी एवज में विद्यालय की



व्याख्याता अनिता चौधरी ने छात्रा पायल मीणा को दिल्ली से जयपुर की हवाई यात्रा करवाई।

व्याख्याता अनिता चौधरी ने छात्रा प्रतिशान गत छह वर्षों से लगातार शत प्रतिशत रहा है। प्रथानाचार्य संचिरा ने हवाई सफर से लौटी छात्रा पायल मीणा एवं व्याख्याता अनिता चौधरी का माला

परिणाम गत छह वर्षों से लगातार शत प्रतिशत रहा है। प्रथानाचार्य संचिरा ने हवाई सफर से लौटी छात्रा पायल मीणा एवं व्याख्याता अनिता चौधरी का माला

पहनकर एव साफा ओढ़ाकर स्वागत किया एवं विद्यार्थियों को भविष्य में और अधिक अंक प्राप्त करने हेतु प्रोत्साहित किया।